

“ మధురమైన పిల్లలారా - హద్దులు లేని(బేహద్) ప్రపంచానికి ఇప్పుడు మీరు

యజమానులుగా అవ్వనున్నారు. యోగ బలము ద్వారా పూర్తి విశ్వ రాజ్యాన్ని తీసుకోవడం

కూడా గొప్ప అద్భుతము.”

ప్రశ్న:- డ్రామాలో ఏ బంధనములో తండ్రి కూడా బంధితులై ఉన్నారు ?

జవాబు :- బాబా చెప్తారు - నేను పిల్లలైన మీ ముందుకు తప్పకుండా రావాల్సిందే. నేను ఈ బంధనములో బంధింపబడి ఉన్నాను. ఎంతవరకు నేను రానో అంత వరకు చిక్కుముడి విడిపోదు. అంతేకాని నేను మీ పైన ఎలాంటి కృప చూపేందుకు గాని, ఆశీర్వాదాలు ఇచ్చేందుకు గాని రాను. నేను మరణించిన వారిని జీవింపజేయను. నేను మిమ్ములను పతితుల నుండి పావనంగా చేసేందుకే వస్తాను.

పాట:- మిమ్ములను పొంది మేము సర్వస్వమూ పొందాము... (తుష్టి పాకే హమ్ నే...)

ఓంశాంతి. పాటలోని పదాలను విని పిల్లలైన మీ రోమాలు నిక్కపాడుచుకోవాలి. ఎందుకనగా సన్నుఖములో కూర్చొని ఉన్నారు. భలే పూర్తి విశ్వములో ఎంతమంది విద్వాంసులు, పండితులు, ఆచార్యులు ఉన్నా ఏ మనుష్యమాత్రులకు కూడా బేహద్ తండ్రి ప్రతి 5 వేల సంవత్సరముల తర్వాత వస్తారని తెలియదు. కేవలం పిల్లలకు మాత్రమే తెలుసు. నేను ఎలా ఉన్నానో, అలా మీ వాడినే బాబా అని పిల్లలు అంటారు. తండ్రి కూడా పిల్లలూ, మీరు ఎలా ఉన్నా నా పిల్లలే అని అంటారు. మీరు సర్వాత్మల తండ్రి అని మీకు కూడా తెలుసు. అందరూ వారినే పిలుస్తారు. రావణుని నీడ ఎంతగా ఉందో చూడండి అని బాబా చెప్తారు. ఎవరినైతే మనము పరమపిత పరమాత్మ అని అంటామో, వారిని పిత అని పిలవడం వలన అంత సంతోషము ఎందుకు కలగడం లేదో ఒక్కరు కూడా అర్థము చేసుకోలేరు. ఇది మర్చిపోయారు. ఆ తండ్రియే మనకు ఆస్తినిస్తారు. ఇంత సహజమైన విషయాన్ని కూడా ఎవరూ అర్థము చేసుకోలేరని తండ్రి స్వయంగా చెప్తారు. ఓ ఖుదా(భగవంతుడా!), ఓ రామా!... అని ఎవరినైతే పూర్తి ప్రపంచము పిలుస్తూ ఉందో వారు వీరే. అలా పిలుస్తూ - పిలుస్తూ ప్రాణము కూడా వదిలేస్తారు. ఇక్కడ ఆ తండ్రి మిమ్ములను చదివిస్తున్నారు. మీ బుద్ధి ఇప్పుడు అక్కడికి పోయింది. కల్పక్రితము వలె తండ్రి వచ్చి ఉన్నారు. కల్ప-కల్పము బాబా వచ్చి పతితుల నుండి పావనంగా చేసి దుర్గతి నుండి సర్గతికి తీసుకెళ్తారు. సర్వుల పతితపావన తండ్రి అని మహిమ కూడా చేస్తారు. ఇప్పుడు పిల్లలైన మీరు వారి సన్నుఖంలో కూర్చొని ఉన్నారు. మీరు ప్రియాతి ప్రియమైన మధురమైన పిల్లలు. ఇది భారతవాసుల విషయమే. తండ్రి కూడా భారతదేశములోనే జన్మిస్తారు. తండ్రి చెప్తారు - నేను భారతదేశములోనే జన్మిస్తాను కనుక వారే నాకు ప్రియమనిపిస్తారు. అందరూ వారినే స్మృతి

కూడా చేస్తారు. ఎవరు ఏ ధర్మము వారై ఉంటారో వారు ఆ ధర్మస్థాపకుని స్మృతి చేస్తారు.

మనము ఆది సనాతన ధర్మము వారిమని భారతవాసులకే తెలియదు. బాబా చెప్తారు - భారతదేశమే

ప్రాచీన దేశము అని చెప్పినప్పుడు కేవలం భారతదేశమే ఉండేదని ఎలా చెప్పగలరు అని ప్రశ్నిస్తారు. అనేకానేక మాటలు వింటారు. ఒక్కొక్కరు ఒక్కొక్క విధంగా అంటారు. గీత శివపరమాత్మనే గానము చేశారని ఎవరు చెప్పారని కొందరు ప్రశ్నిస్తారు. కృష్ణుడు కూడా పరమాత్ముడే కదా, అతనే గానము చేశాడని అంటారు. పరమాత్మ సర్వవ్యాపి. ఈ ఆటంతా వారిదే. ఇవన్నీ భగవంతుని రూపాలే. భగవంతుడే అనేక రూపాలు ధరించి లీలలు చేస్తాడు. భగవంతుడు ఏమనుకుంటే అది చేయగలడు అని రకరకాలుగా చెప్తారు. మాయ కూడా ఎంత ప్రబలమయ్యిందో ఇప్పుడు మీరు అర్థం చేసుకున్నారు. ఈ రోజు బాబా మేము ఆస్తి తప్పకుండా తీసుకుంటాము, నరుని నుండి నారాయణునిగా అవతతమని చెప్తారు, రేపు ఉండనే ఉండరు. ఎంతమంది వెళ్లపోయారో, విడాకులిచ్చారో మీకు కూడా తెలుసు. మమ్మాను కారులో తీసుకొని వెళ్లేవారు కూడా నేడు లేరు. అలాంటి మంచి-మంచి పిల్లలు కూడా మాయ సాంగత్యములోకి వచ్చి ఒక్కసారిగా క్రిందపడిపోతారు. ఎవరు క్రిందటి కల్వములో అర్థము చేసుకున్నారో వారే అర్థము చేసుకుంటారు. నేడు ప్రపంచము ఎలా ఉందో చూడండి. పిల్లలైన మేము ఎలా తయారవుతున్నాము అని మీరు స్వయాన్ని చూసుకోండి. పాట విన్నారు కదా, మేము పూర్తి విశ్వానికి అధికారులమయ్యే వారసత్వాన్ని తీసుకుంటామని మీరు చెప్తారు. అక్కడ హద్దు మాటలే ఉండవు. ఇక్కడ హద్దులున్నాయి. మా గగనములోకి మీ విమానాలు వచ్చినట్లయితే కాల్చేస్తామని అంటారు. అక్కడ ఇటువంటి హద్దు విషయాలేవీ ఉండవు. ఈ పాటను కూడా పాడారు కానీ అర్థాన్ని తెలుసుకోలేరు. మనము బాబా నుండి మళ్ళీ విశ్వాధికారులుగా అవుతున్నామని మీకు తెలుసు. 84 జన్మల చక్రములో అనేక సార్లు తిరిగారు. ఏదో కొద్ది సమయం దుఃఖాన్ని పొందారు. సుఖము ఎంతో పొందుకున్నారు అందుకే మీకు అపార సుఖాన్ని ఇస్తానని తండ్రి అంటారు. ఇప్పుడు మాయతో ఓడిపోకండి. బాబా పిల్లలు చాలామంది ఉన్నారు. అందరూ ఒకే విధంగా సుపుత్రులుగా ఉండరు. ఎవరికైనా 5-7 మంది పిల్లలుంటే వారిలో ఒకరిద్దరు కుపుత్రులుగా ఉంటే వారు తలంతా పాడు చేస్తారు. లక్షల, కోట్ల రూపాయలు నష్టపరుస్తారు. తండ్రి పూర్తి ధర్మాత్మగా, బిడ్డలు పూర్తి నష్ట ఖాతాలో అధములుగా ఉంటారు. బాబా ఇలాంటి ఉదాహరణలు చాలా చూశారు.

పూర్తి ప్రపంచము ఈ అనంతమైన తండ్రి సంతానమేనని మీకు తెలుసు. నా జన్మ స్థానము ఈ భారతదేశమేనని తండ్రి అంటారు. ప్రతి ఒక్కరికి తమ జన్మ స్థానము పై గౌరవముంటుంది. వేరే ఏ ప్రదేశములోనైనా శరీరము వదిలితే వారిని వారి గ్రామానికి తీసుకొస్తారు. తండ్రి కూడా భారతదేశములోనే వస్తారు. భారతవాసులైన మీకు మళ్ళీ అనంతమైన వారసత్వమునిస్తారు. మేము మరలా దేవతలుగా, విశ్వాధికారులుగా అవుతున్నామని పిల్లలైన మీరు చెప్తారు. ఒకప్పుడు మనము అధికారులుగా ఉండేవారము. ఇప్పుడు ఏ గతి పట్టింది? ఎక్కడ నుండి ఎక్కడికి వచ్చి పడ్డాము? 84 జన్మలను అనుభవిస్తూ-అనుభవిస్తూ ఈ పరిస్థితి వచ్చింది. ద్రామాను అర్థము చేసుకోవాలి కదా. దీనిని గెలుపు - ఓటముల ఆట అని అంటారు. ఈ ఆట భారతదేశానిదే, ఇందులో మీ పాత్ర ఉంది. ఈ ద్రామాలో బ్రాహ్మణులైన మీది సర్వోన్నతమైన పాత్ర. మీరు పూర్తి విశ్వానికి అధిపతులుగా అవుతారు, చాలా సుఖాన్ని అనుభవిస్తారు. మీ అంతటి సుఖాన్ని వేరెవ్వరూ అనుభవించలేరు.

దాని పేరే స్వర్గము, ఇది నరకము. ఇక్కడి సుఖము కాకిరెట్టకు సమానమైనది. నేడు లక్షాధిపతులుగా ఉంటారు మరు జన్మలో ఏమవుతారో ఏమీ తెలియదు. ఇది పాపాత్మల ప్రపంచము.

సత్యయుగము పుణ్యాత్మల ప్రపంచము. మీరు పుణ్యాత్మలుగా అవుతున్నారు కనుక ఎప్పుడూ పాపము చేయరాదు. సదా బాబాతో స్వప్నంగా వ్యవహరించాలి. బాబా చెప్తున్నారు - ద్వాపర యుగము నుండి నా జతలో ధర్మరాజు ఉండనే ఉంటాడు. సత్య-త్రేతా యుగాలలో నా జతలో ధర్మరాజు ఉండడు. ద్వాపర యుగము నుండి మీరు నా పేరు పై దాన-పుణ్యాలు చేస్తూ వస్తున్నారు. ఈశ్వరార్పణమ్ అంటారు కదా. గీతలో శ్రీ కృష్ణుని పేరు వ్రాయడం వలన శ్రీ కృష్ణార్పణమ్ అని వ్రాసేవారు. లిటర్చర్ ఇచ్చేవారు ఒక్క తండ్రి మాత్రమే. కనుక శ్రీ కృష్ణార్పణమ్ అని అనడం తప్పు. ఈశ్వరార్పణమ్ అని చెప్పడం సరియైనది. శ్రీ గణేశార్పణమ్ అని అనడం వలన ఏమీ లభించదు. అయినా భావన ఉన్న కారణంగా అందరికీ ఏదో కొంత ఇస్తూ వచ్చాను. నన్ను గురించి ఎవ్వరికీ తెలియదు. మనము సర్వస్వము శివబాబాకు సమర్పణ చేస్తున్నామని పిల్లలైన మీకు తెలుసు. నేను మీకు 21 జన్మలకు వారసత్వమునిచ్చేందుకు వచ్చానని బాబా కూడా అంటారు. ఇప్పుడు దిగే కళలో ఉన్నారు. రావణ రాజ్యంలో ఏ దాన-పుణ్యాలు మొదలైనవి చేసినా అది పాపాత్మలకే ఇస్తారు. దాని వలన కళ దిగుతూనే వెళ్తుంది. ఒకవేళ ఏదైనా లభించినా, అల్పకాలము కొరకే లభిస్తుంది. ఇప్పుడు మీకు 21 జన్మలకు వారసత్వము లభిస్తుంది. దానిని రామ రాజ్యమని అంటారు. అక్కడ ఈశ్వరుని రాజ్యముందని అనరు. రాజ్యము దేవీ దేవతలది, నేను రాజ్యము చేయను అని తండ్రి చెప్తారు. మీ ఆదిసనాతన దేవి ధర్మము ఇప్పుడు ప్రాయః లోపమైపోయింది. అది ఇప్పుడు మళ్ళీ స్థాపనాతనా ఉంది. తండ్రి కళ్యాణకారులు, వారిని సత్యమైన తండ్రి అని అంటారు. మీకు మీ గురించి, రచనను గురించి ఆదిమధ్యాంతాల సత్యమైన జ్ఞానాన్ని ఇస్తున్నారు. బాబా మీకు అనంతమైన హిస్టరీ - జాగ్రఫీలను వినిపిస్తున్నారు. ఎంతటి గొప్ప సంపాదన! మీరు చక్రవర్తి రాజులుగా అవుతారు. కాని వారు ఆ హింసా చక్రాన్ని ఇచ్చేశారు. వాస్తవానికి ఇది జ్ఞాన చక్రము. కానీ ఈ జ్ఞానము ప్రాయః లోపమైపోతుంది. ఇది మీ ముఖ్య చిత్రాలు. ఒకవైపు త్రిమూర్తి, మరొక వైపు కల్ప వృక్షము, సృష్టి చక్రము. శాస్త్రాలలో కల్పము ఆయువు లక్షల సంవత్సరాలని వ్రాసేవారు. దారము పూర్తిగా చిక్కుపడి ఉంది. ఈ చిక్కు ముడులు తండ్రి తప్ప వేరెవ్వరూ విడిపించలేరు. తండ్రి స్వయంగా సన్నుఖంలో వచ్చారు. బాబా చెప్తారు - డ్రామానుసారము నేను రావలసే ఉంటుంది. నేను ఈ డ్రామాలో బంధింపబడి ఉన్నాను. నేను ఈ డ్రామాలో రాకుండా ఉండేందుకు వీలు లేదు. నేను వచ్చి మరణించిన వారిని బతికించడం లేక ఎవరి అనారోగ్యమునైనా దూరము చేయడం - ఇలాంటి పనులు చేయను. బాబా మా పై కృప చూపండి అని చాలా మంది పిల్లలు అడుగుతారు. కాని ఇక్కడ కృప మొదలైన మాటలేవీ లేవు. మాకు ఏ నష్టము కలగకుండా మమ్ములను ఆశీర్వదించండి అని మీరు నన్ను పిలువలేదు. ఓ పతితపావనా! రండి, దుఃఖహర్తా - సుఖకర్తా! రండి అని మీరు నన్ను పిలిచారు. శరీర దుఃఖాన్ని వైద్యులు కూడా దూరము చేస్తారు. నేనేమైనా దీని కొరకు వస్తానా! నూతన ప్రపంచమైన స్వర్గానికి అధిపతులుగా చేయండి లేక శాంతినివ్వండి అని మీరు పిలుస్తారు. మా అనారోగ్యాన్ని మీరు వచ్చి సరి చేయండి అని

అడగరు. శాంతి, ముక్తి సదా కాలానికి లభించవు. పాత్రను అభినయించవలసే ఉంటుంది. ఎవరు వెనుక వస్తారో, వారికి ఎంత శాంతి లభిస్తుంది! ఇప్పటి వరకు వస్తూనే ఉంటారు. ఇంత సమయమూ శాంతిధామంలో ఉన్నారు కదా. డ్రామానుసారము ఎవరి పాత్ర ఉంటుందో వారే వస్తారు. పాత్ర పరివర్తన అవ్వదు. బాబా చెప్తున్నారు - శాంతిధామంలో ఉన్న చాలామంది ఆత్మలు చివరిలో వస్తారు. ఇది తయారైన డ్రామా. చివరి వారు చివరిలోనే రావాల్సి ఉంటుంది. ఇది తయారైన వ్యక్తము. ఈ చిత్రాలు మొదలైనవి ఏవైతే తయారు చేశారో వాటిని గురించి మీరు అర్థము చేయించాలి. క్రిందటి కల్లంలో వలె చిత్రాలు ఇంకా వెలువడుతూనే ఉంటాయి. 84 జన్మల విస్తారము వ్యక్తంలో కూడా ఉంది. డ్రామా చక్రంలో కూడా ఉంది. ఇప్పుడు మరలా మెట్లు చిత్రము తయారు చేశారు. మనుష్యులకు ఏమీ తెలియదు. పూర్తి బుద్ధిహీనుల వలె ఉన్నారు. జ్ఞాన సాగరులు, శాంతి సాగరులైన పరమపిత పరమాత్మ ఈ శరీరము ద్వారా మనలను చదివిస్తున్నారని ఇప్పుడు మీ బుద్ధిలో ఉంది. ఎవరైతే మొట్టమొదట విశ్వమహారాజుగా ఉండేవారో, వారిలోనే నేను వస్తాను అని బాబా అంటారు. బ్రహ్మ ద్వారానే బ్రాహ్మణులైన మేము కూడా తయారవుతామని మీకు కూడా తెలుసు. గీతలో ఈ విషయాలేవీ లేనే లేవు. తండ్రి చెప్తారు - ఇతను స్వయంగా నారాయణుని పూజ చేసేవాడు. రైలులో ప్రయాణిస్తూ కూడా గీతను పఠించేవాడు. ఇతను చాలా గొప్ప ధర్మాత్మ అని మనుష్యులు భావిస్తారు. ఇప్పుడు ఆ విషయాలన్నీ మర్చిపోతూ ఉంటాడు. అయినా ఇతను గీత మొదలైనవి చదివారు కదా. బాబా అంటారు - నాకివన్నీ తెలుసు. మేము ఎవరి ముందు కూర్చోని ఉన్నామని ఇప్పుడు మీరు ఆలోచించండి. ఎవరి ద్వారా విశ్వాభివృద్ధిగా అవుతున్నారో, వారిని క్షణ-క్షణము ఎందుకు మర్చిపోతున్నారు? తండ్రి చెప్తారు - మిమ్ములను 16 గంటలు ప్రి చేస్తాను, మిగిలిన సమయంలో మీ సేవ చేసుకోండి. మీ సర్వీసు చేసుకుంటున్నారు అనగా విశ్వ సేవ చేస్తున్నారు. కర్మ చేస్తూ కనీసం 8 గంటలు తండ్రిని స్మృతి చేసే పురుషార్థము చేయండి. ఇప్పుడు పూర్తి రోజంతటా 8 గంటలు బాబాను స్మృతి చేయలేరు. ఈ స్థితి ఎప్పుడు వస్తుందో అప్పుడు మీరు చాలా సర్వీసు చేస్తారని భావించవచ్చు. మేము చాలా సర్వీసు చేస్తున్నామని అనుకోకండి. చాలా ఫస్ట్ క్లాస్ గా ఉపన్యసిస్తారు కానీ యోగము అసలు లేనే లేదు. స్మృతి యాత్రనే ముఖ్యమైనది.

తండ్రి చెప్తారు - తల పై వికర్మల భారము చాలా ఉంది కనుక ఉదయం లేచి తండ్రిని స్మృతి చేయండి. 2 నుండి 5 వరకు ఫస్ట్ క్లాస్ వాయుమండలము ఉంటుంది. ఆత్మ రాత్రి సమయంలో ఆత్మాభిమానిగా అవుతుంది, దీనినే నిద్ర అని అంటారు కనుక బాబా చెప్తారు - ఎంత ఎక్కువ వీలైతే అంత తండ్రిని స్మృతి చేయండి. ఇప్పుడు తండ్రి 'మన్మథాభవ' అని చెప్తున్నారు. ఇది ఉన్నత కళకు మంత్రము. మంచిది.

మధురీతి మధురమైన అభిరుచిమైన పిల్లలకు వాత - పిత, బాపినిదేల ప్రియభూతులు మరియు గుడ్వేల్స్‌ంగ్
ఆత్మిక పిల్లలకు ఆత్మిక తండ్రి సమస్తే.

ధారణ కోరిక ముఖ్య సారము :-

1. తండ్రితో స్వప్నంగా, సత్యంగా వ్యవహరించాలి. మీరు కళ్యాణకారి తండ్రి సంతానము కనుక సర్వుల కళ్యాణము చేయాలి, సుపుత్రులుగా అవ్వాలి.
2. కర్త చేస్తూ కూడా కనీసం 8 గంటలు స్మృతిలో తప్పకుండా ఉండాలి. స్మృతియే ముఖ్యమైనది. దీని ద్వారానే వికర్తల భారాన్ని దించుకోవాలి.

వరదానము:- “ పురుషార్థమునే శబ్దాన్ని యాధార్థ లీతిలో

ఉపయోగించి సదా ముందుకు వెళ్లే శ్రేష్ఠ పురుషార్థ భవ ”

చాలాసార్లు ‘పురుషార్థాని’ అనే శబ్దము కూడా ఓడిపోవడంలో లేక అసఫలత ప్రాప్తి చేసుకోవడంలో మంచి డాలుగా అవుతుంది. ఏదైనా తప్పు జరిగినప్పుడు మేము ఇంకా పురుషార్థాలము అని అంటారు. కాని యధార్థమైన పురుషార్థాలు ఎప్పుడూ ఓడిపోరు. ఎందుకంటే ‘పురుషార్థము’ అనే శబ్దానికి యధార్థమైన అర్థము స్వయాన్ని పురుషుడు అనగా ఆత్మగా భావించి నడుచుకోవడం. ఇటువంటి ఆత్మిక స్థితిలో ఉండే పురుషార్థాలు సదా గమ్యాన్ని ముందుంచుకొని నడుస్తారు. వారు ఎప్పుడూ ఆగిపోరు. ధైర్యాన్ని ఉత్సాహాన్ని ఎప్పుడూ వదలరు.

**స్లోగన్:- “ ‘మాస్టర్ సర్వశక్తివాన్’ స్మృతిలో ఉండండి, ఈ స్మృతియే
‘నేను యజమానిని’ అనే స్మృతినిష్ఠిస్తుంది.”**